

ຄວາມຍິ່ງໃຫຍ່ຂອງພຣະຄຣິດ

ບົດຮຽນທີ 8 ສຳລັບສະບາໂຕທີ 21 ກຸມພາ, 2026

“ພຣະອົງຊົງເປັນແບບລັກສະນະຂອງພຣະເຈົ້າຜູ້ຊົງຕາເັນບໍ່ໄດ້ ຊົງເປັນບຸດກົກເໜືອສາລະພັດທີ່ຊົງເນຣະມິດສ້າງຂຶ້ນນັ້ນ ດ້ວຍວ່າ, ໂດຍພຣະອົງນັ້ນ ພຣະເຈົ້າໄດ້ຊົງສ້າງສັບພະທຸກສິ່ງທັງໃນສະຫວັນ ແລະ ເທິງແຜ່ນດິນໂລກ ສິ່ງທີ່ຕາເັນບໍ່ໄດ້ ເປັນພຣະທີ່ນັ່ງ ຫລື ອານຸພາບ ຫລື ບັນດາຜູ້ຄອບຄອງ ແລະ ບັນດາຜູ້ມີສິດອຳນາດທັງຫລາຍ ພຣະເຈົ້າໄດ້ສ້າງສັບພະສິ່ງທັງໝົດນີ້ໂດຍທາງພຣະອົງ ແລະ ສຳລັບພຣະອົງ. ພຣະອົງຊົງເປັນຢູ່ກ່ອນສັບພະທຸກສິ່ງ ແລະ ສັບພະທຸກສິ່ງກໍດຳລົງເປັນລະບຽບຢູ່ໂດຍພຣະອົງ” ໂກໂລຊາຍ 1:15–17

ອຈ ໂປໂລ ໄດ້ປະກາດວ່າ ພຣະເຢຊູຊົງນຳສັນຕິສຸກມາສູ່ຈັກກະວານທັງໝົດ“ບໍ່ວ່າຈະເປັນສິ່ງຕ່າງໆເທິງແຜ່ນດິນໂລກ ແລະ ສະຫວັນ” (ກລຊ. 1:20). ກ່ອນທີ່ຈະມາຮອດຂໍ້ຄວາມນີ້, ອັກຄະສາວົກໂປໂລ ໄດ້ບອກພວກເຮົາວ່າແທ້ຈິງແລ້ວພຣະເຢຊູແມ່ນໃຜ. ບໍ່ພຽງແຕ່ເປັນອາຈານສອນຜູ້ຍິ່ງໃຫຍ່, ບໍ່ແມ່ນນັກປັດສະຍາ, ບໍ່ແມ່ນຜູ້ທຳນວາຍ, ບໍ່ແມ່ນນັກເທດສະໜາ, ແລະທັງບໍ່ແມ່ນທູດສະຫວັນ ແຕ່ ພຣະເຢຊູແມ່ນ.....

ແບບລັກສະນະຂອງພຣະເຈົ້າ (ກລຊ 1:15)

ບຸດກົກ (ກລຊ 1:15-17)

ຫົວ ຂອງ ຮ່າງກາຍຄຣິດຕະຈັກ (ກລຊ 1:18)

ຜູ້ທຳອິດ (ກລຊ 1:18)

ຜູ້ໄກ່ເກ່ຍໃຫ້ຄືນດີ (ກລຊ 1:19-20)

ແບບລັກສະນະຂອງພຣະເຈົ້າ

“ພຣະອົງຊົງເປັນແບບລັກສະນະຂອງພຣະເຈົ້າ” (ກລຊ 1:15)

ຮູບແບບລັກສະນະອາດຈະເປັນສຳເນົາຂອງຄວາມເປັນຈິງ ເຊັ່ນ:(ຮູບພາບ, ຮູບແຕ້ມ, ຮູບປັ້ນ), ຫລືແມ້ແຕ່ສິ່ງທີ່ລົມມຸດຂຶ້ນ (ຈົນຕະນາການ). ແຕ່ໃນແງ່ມຸມຂອງພຣະຄຳພີແລ້ວ ແບບລັກສະນະມີຄວາມໝາຍຍິ່ງໄປກວ່ານັ້ນພຣະເຈົ້າຊົງສ້າງອາດາມແລະເອວາຕາມແບບລັກສະນະຂອງພຣະອົງ (ປຖມກ. 1:26), ແລະອາດາມກໍເປັນພໍ່ຂອງເຊດ ຜູ້ທີ່ຄ້າຍຄືກັບລາວເອງ (ລັກສະນະ) (ປຖມກ. 5:3). ສິ່ງເຫລົ່ານີ້ບໍ່ແມ່ນສຳເນົາຂອງຄວາມເປັນຈິງ, ການຮຽນແບບ, ຫລື ເປັນພຽງຈົນຕະນາການເທົ່ານັ້ນ. ແຕ່ວ່າເປັນຄວາມຄ້າຍຄືກັນທາງກາຍຍະພາບ, ທາງດ້ານຈິດຕະວິທະຍາ, ແລະ ທາງສັງຄົມ....ອຈ ໂປໂລກ່າວວ່າ ກົດບັນຍັດເປັນ

ພຽງເງົາ “ບໍ່ແມ່ນພາບທີ່ແທ້ຈິງຂອງສິ່ງຕ່າງໆ ” (ຮລ 10:1), ເຊິ່ງໝາຍຄວາມວ່າ “ລັກສະນະ = ຄວາມເປັນຈິງ.” ຄໍາຖາມກໍຄື: ພຣະເຢຊູຊົງຄ້າຍຄືກັນກັບພຣະເຈົ້າ ຫລື ເທົ່າທຽມກັບພຣະເຈົ້າ? ນອກຈາກການທີ່ພຣະເຢຊູຊົງກ່າວພຣະນາມອັນສັກສິດເຖິງພຣະອົງເອງວ່າ “ເຮົາເປັນ” ຊື່ແລ້ວຊື່ອີກ: “ເຮົາກັບພຣະບິດາເຈົ້າກໍເປັນອັນໜຶ່ງອັນດຽວກັນ” (ຢຮ 10:30); “ຜູ້ທີ່ໄດ້ເຫັນເຮົາ ກໍໄດ້ເຫັນພຣະບິດາເຈົ້າ” (ຢຮ 14:9).

ອະທິບາຍເພີ່ມ

ມະນຸດຖືກສ້າງຂຶ້ນໃຫ້ເໝືອນກັບພຣະເຈົ້າຫລາຍທີ່ສຸດເທົ່າທີ່ຈະເປັນໄປໄດ້ ພຣະເຈົ້າຊົງສ້າງມະນຸດໃຫ້ມີລັກສະນະບາງຢ່າງທີ່ສະທ້ອນເຖິງທຳມະຊາດຂອງພຣະອົງເອງ ເຊັ່ນ: ຄວາມສາມາດໃນການຄິດ, ຄວາມຮູ້, ຄຸນຄ່າ, ຄວາມຮັກ ແລະ ຄວາມຮັບຜິດຊອບ, ຄວາມສຳພັນ ແລະ ອິດສະຫລະໃນການເລືອກ. ເມື່ອມະນຸດເຮັດບາບ ຮູບພາບພຣະລັກສະນະຂອງພຣະເຈົ້ານັ້ນກໍຖືກທຳລາຍ ຫລື ຖືກບິດເບືອນໄປໂດຍຄວາມບາບຂອງມະນຸດ ທັງຄວາມຄິດ, ຄວາມສຳພັນ ແລະ ການຕັດສິນໃຈ ບໍ່ໄດ້ສະທ້ອນເຖິງພຣະເຈົ້າຢ່າງຖືກຕ້ອງອີກຕໍ່ໄປ ຈົນກະທັ້ງພຣະເຢຊູໄດ້ລົງມາເປີດເຜີຍໃຫ້ເຫັນພຣະເຈົ້າ.

ພຣະເຢຊູແມ່ນພາບລັກສະນະຂອງພຣະເຈົ້າຢ່າງແທ້ຈິງ ເຊິ່ງໝາຍຄວາມວ່າ ເມື່ອພວກເຮົາຫລຽວເບິ່ງພຣະເຢຊູ ເຮົາຈະເຫັນວ່າ ພຣະບິດາມີລັກສະນະນິໄສເປັນແບບໃດ. ພຣະເຢຊູບໍ່ໄດ້ພຽງແຕ່ສະແດງຮູບພາບລັກສະນະຂອງພຣະເຈົ້າໃຫ້ພວກເຮົາເຫັນເທົ່ານັ້ນ ແຕ່ຍັງຊ່ວຍພວກເຮົາພື້ນພູນິໄສ, ລັກສະນະໃຫ້ເປັນຄືກັບພຣະເຈົ້າ ຢູ່ໃນຊີວິດຂອງພວກເຮົາ ເມື່ອເຮົາດຳເນີນຊີວິດຕາມພຣະອົງ ແລະ ໄດ້ຮັບການປ່ຽນແປງຈາກພຣະວິນຍານ

1. ເມື່ອພຣະຄຳພີບອກວ່າ: ມະນຸດຖືກສ້າງຂຶ້ນຕາມ “ພຣະລັກສະນະຂອງພຣະເຈົ້າ” ສິ່ງນີ້ປ່ຽນວິທີມຸມມອງຄຸນຄ່າຂອງໂຕຂອງພວກເຮົາ ແລະ ຜູ້ອື່ນແບບໃດ?
2. ຖ້າວ່າທຸກຄົນເຊື່ອ ແລະ ໃຊ້ຊີວິດໂດຍຄຳນຶງສະເໝີວ່າ “ມະນຸດຖືກສ້າງຂຶ້ນໂດຍພຣະລັກສະນະຂອງພຣະເຈົ້າ” ໂລກຂອງພວກເຮົາຈະເປັນແບບໃດ?

ບຸດກົກ

“ພຣະອົງຊົງເປັນຢູ່ກ່ອນຊັບພະທຸກສິ່ງ ແລະ ສັບພະທຸກສິ່ງກໍດຳລົງເປັນລະບຽບຢູ່ໂດຍພຣະອົງ(ກລຊ 1:17)

“ບຸດກົກ” ໝາຍເຖິງຜູ້ທີ່ຖືກສ້າງກ່ອນ. ຍິ່ງໄປກວ່ານັ້ນ, ບາງຄົນສອນວ່າ ພຣະເຢຊູຊົງເປັນສິ່ງທຳອິດທີ່ພຣະເຈົ້າຊົງສ້າງ (ກລຊ. 1:15). ແຕ່ວ່າໃນພຣະຄຳພີ ຄຳວ່າ “ຮູບພາບ” ຂອງຄຳວ່າ “ບຸດກົກ” ມີຄວາມໝາຍໃນພຣະຄຳພີກວ້າງກວ່ານັ້ນ. ອີຊາກເປັນບຸດກົກແທນອິສະມາເອນ; ຢາໂຄບເປັນບຸດກົກແທນ

ເອຊາວ; ໂຊເຢບເປັນບຸດກົກແທນຮູເປັນ; ດາວິດເປັນບຸດກົກແທນເອລີອາບ (ພສສ 89:27). ພວກເຂົາທັງໝົດໄດ້ເປັນບຸດກົກເພາະພວກເຂົາມີຕຳແໜ່ງທີ່ເໝືອກກ່ວາພີ່ນ້ອງ ບໍ່ແມ່ນເພາະວ່າພວກເຂົາເກີດກ່ອນ ອັກຄະທູດໂປໂລກ່າວເຖິງຄຳວ່າເໝືອກກ່ວານີ້ ໃນພຣະທຳໂກໂລຊາຍ ເພື່ອບໍ່ໃຫ້ມີຂໍ້ສົງໄສໃດໆທ່າມກາງພວກເຂົາ ແລະ ກ່ຽວກັບທຳມະຊາດຂອງມະນຸດທີ່ເກີດກ່ອນ ຫລື ເກີດຕາມຫລັງ. ເພິ່ນໄດ້ກ່າວເຖິງ ຄຸນສົມບັດ 2 ປະການແກ່ອົງພຣະຄຣິດຄື: ພຣະອົງໄດ້ຊົງສ້າງຊັບພະທຸກສິ່ງ (ກລຊ. 1:16; ອຊຢ. 45:18); ແລະ ການຄ້ຳຈູນຊັບພະທຸກສິ່ງເຫລົ່ານັ້ນ (ກລຊ. 1:17; ພສສ. 119:91).

ອະທິບາຍເພີ່ມ

ຄຳວ່າ "ບຸດກົກ ຫລື ບຸດຫົວປີ" ໃນພຣະຄຳພີ ທີ່ບອກວ່າ ພຣະເຢຊູຊົງເປັນບຸດຫົວປີ ໃນພຣະຄຳພີ ໂກໂລຊາຍ 1:15 ບໍ່ໄດ້ໝາຍຄວາມວ່າ ພຣະເຢຊູຊົງເປັນສິ່ງທຳອິດທີ່ພຣະເຈົ້າຊົງສ້າງຂຶ້ນ (ເພາະພຣະເຢຊູຊົງເປັນຢູ່ແລ້ວຕັ້ງແຕ່ຕົ້ນເດີມນັ້ນ).

ແຕ່ຄຳວ່າ ພຣະເຢຊູຊົງເປັນບຸດກົກ ຫລື ບຸດຫົວປີ ໝາຍເຖິງ: ພຣະອົງຊົງມີຕຳແໜ່ງ, ມີອຳນາດ, ມີສິດ ແລະ ຄວາມເປັນພຣະເຈົ້າເໝືອສັບພະທຸກສິ່ງ ແລະ ສັບພະທຸກສິ່ງແມ່ນຖືກສ້າງຂຶ້ນໂດຍພຣະອົງ (ໂກໂລຊາຍ 1:15-18).

1. ຖ້າພຣະເຢຊູຊົງເປັນຜູ້ສູງສຸດເໝືອທຸກສິ່ງແລ້ວ ໃນຊີວິດຂອງພວກເຮົານັ້ນ ມີດ້ານໃດແດ່ທີ່ພວກເຮົາຍັງບໍ່ຍອມໃຫ້ພຣະອົງເປັນທີ່ໜຶ່ງ

ຫົວ "ຂອງຄຣິດຕະຈັກ"

"ພຣະອົງຊົງເປັນຫົວຂອງກາຍ ຄຣິດຕະຈັກ..." (ກລຊ 1:18)

ໃນບາງພາສາ (ເຊັ່ນພາສາຄາຕາລັນ ຫລື ພາສາອັງກິດ) ຄຳວ່າ "ຫົວ" ຍັງແປວ່າ "ຫົວໜ້າ" ຫລືວ່າ "ຜູ້ສູງສຸດ" ເພາະນັ້ນແມ່ນຄວາມໝາຍໃນແງ່ຂອງການປຸງບົດທຽບກັບຄຳວ່າ "ຫົວ" ເຊັ່ນດຽວກັນກັບໃນພາສາເຮັບເຣີ. ຕົວຢ່າງ "ພວກເຂົາທັງຫລາຍຈະຕັ້ງຜູ້ໜຶ່ງໃຫ້ເປັນປະມຸກ" (ໂຮເສອາ. 1:11) ຄວນຈະແປວ່າ: "ພວກເຂົາຈະແຕ່ງຕັ້ງຜູ້ນຳໜຶ່ງຄົນ". ນີ້ແມ່ນຄວາມໝາຍຂອງຄຳນີ້ ຕອນທີ່ອັກຄະສາວົກໃຊ້ ຕອນທີ່ກ່າວເຖິງພຣະເຢຊູ(ກລຊ. 1:18). ແຕ່ເພິ່ນຍັງເພີ່ມຄວາມໝາຍໃນລັກສະນະປຸງບົດທຽບໃຫ້ກັບຮ່າງກາຍນຳອີກ. ຖ້າພຣະຄຣິດເປັນສີສະ (ຫົວ)—ພວກເຮົາຄຣິດຕະຈັກ ກໍ່ເປັນຮ່າງກາຍ. ຈາກແນວຄວາມຄິດນີ້ຈຶ່ງສະຫລຸບໄດ້ວ່າ:

- ພວກເຮົາທຸກຄົນລ້ວນມີຄວາມສຳຄັນ (1 ກອທ. 12:15)
- ແຕ່ລະຄົນກໍ່ມີວຽກຂອງໃຜມັນ (1 ກອທ. 12:17)
- ເຮົາບໍ່ສາມາດດູໝິ່ນຄົນອື່ນ (1 ກອທ. 12:21)
- ບໍ່ມີຄຳວ່າ "ດ້ອຍກ່ວາກັນ" ໃນທ່າມກາງຜູ້ເຊື່ອ(1 ກອທ. 12:22-24)

- ຫ່ວງໄຍຕໍ່ເຊິ່ງກັນແລະກັນ (1 ກອທ. 12:25-26)

ອະທິບາຍເພີ່ມ

ເມື່ອພຣະຄຳພີກ່າວວ່າ: ພຣະຄຣິດຊົງເປັນສີສະ (ຫົວ) ຂອງຄຣິດຕະຈັກ ໝາຍຄວາມວ່າ:

ພຣະອົງແມ່ນຜູ້ທີ່ມີອຳນາດສູງສຸດ, ເປັນແຫລ່ງການຊື່ນຳ ແລະ ຄວາມສາມັກຄີ

ຄຣິດຕະຈັກບໍ່ແມ່ນຂອງມະນຸດ ແຕ່ເປັນພຣະກາຍ (ຮ່າງກາຍ) ຂອງພຣະຄຣິດ ຖ້າຮ່າງກາຍບໍ່ມີ ຫົວ = ບໍ່ມີຊີວິດ

ຖ້າອະໄວຍະວະຂາດການເຊື່ອມຕໍ່ກັບ ຫົວ = ອ່ອນແອ, ເພາະຫົວເປັນບ່ອນທີ່ສະໝອງຢູ່ ແລະ ຈະຄວບຄຸມ ຕິດຕໍ່ກັບ ທຸກໆອະໄວຍະວະຂອງຮ່າງກາຍ

ຄຣິດຕະຈັກບໍ່ສາມາດມີຊີວິດຝ່າຍຈິດວິນຍານໄດ້ ຫາກວ່າແຍກອອກຈາກພຣະຄຣິດ, ພຣະອົງຊົງເປັນແຫລ່ງຊີວິດຝ່າຍຈິດວິນຍານ, ຄວາມເຊື່ອ ແລະ ການເຕີບໂຕການຕັດສິນໃຈຂອງຄຣິດຕະຈັກມາຈາກສູງສ່ວນໃຫຍ່ຂອງມະນຸດ ຫລື ມາຈາກການຊົງນຳຂອງພຣະຄຣິດ?

ຖ້າສູງສ່ວນໃຫຍ່ໄດ້ຮັບການດົນໃຈມາຈາກພຣະວິນຍານບໍລິສຸດຜ່ານໂຕຂອງມະນຸດ ນັ້ນກໍ່ໝາຍເຖິງການຕັດສິນໃຈມາຈາກພຣະຄຣິດ. ແຕ່ຖ້າສູງສ່ວນໃຫຍ່ມາຈາກຜົນປະໂຫຍດຂອງຜູ້ໃດຜູ້ໜຶ່ງທີ່ບໍ່ໄດ້ມາຈາກພຣະຄຳພີ ການຕັດສິນໃຈນັ້ນກໍ່ມາຈາກມະນຸດ

ຜູ້ເລີ່ມຕົ້ນ

“ພຣະອົງຊົງເປັນປະຖົມ ເປັນຜູ້ທຳອິດທີ່ຖືກຊົງບັນດານໃຫ້ຄົນມາຈາກຕາຍ ເພື່ອພຣະອົງຈະຊົງເປັນເອກໃນສັບພະສິ່ງທັງປວງ ” (ກລຊ 1:18)

ຄຳເວົ້າທີ່ວ່າ “ຜູ້ເລີ່ມຕົ້ນ” ແປມາຈາກຄຳວ່າ *archē* (ἀρχή), ເຊິ່ງເປັນຄຳພາສາກຣີກເຊິ່ງໝາຍຄວາມວ່າ: ຈຸດເລີ່ມຕົ້ນ, ຕົ້ນກຳເນີດ, ການກຳເນີດ, ແລະຍັງໝາຍເຖິງ ຜູ້ທີ່ເປັນຜູ້ເລີ່ມຕົ້ນ, ຜູ້ມີອຳນາດ, ຫລື ຜູ້ປົກຄອງ ນຳອີກ. ເຊິ່ງຂຶ້ນກັບແຕ່ລະກໍລະນີຂອງປະໂຫຍກ

ພວກເຮົາອາດເວົ້າໄດ້ວ່າ, ຄຳນີ້ ເມື່ອນຳມາໃຊ້ກັບພຣະເຢຊູຄຣິດແລ້ວ, ສາມາດມີຄວາມໝາຍໄດ້ເຖິງສິ່ງທັງໝົດນີ້ (ກລຊ. 1:18). ພຣະເຢຊູຊົງເປັນຕົ້ນກຳເນີດຂອງຊັບພະທຸກສິ່ງ [ພຣະລັກສະນະຂອງພຣະເຈົ້າ], ເປັນເຫດຜົນທີ່ທຸກສິ່ງຖືກສ້າງຂຶ້ນ [ເປັນບຸດກົກ], ເປັນຜູ້ປົກຄອງສູງສຸດ[ຫົວ]. ທັງໝົດນີ້ເຮັດໃຫ້ພຣະອົງມີອຳນາດເໝືອກວ່າ.

ອຈ ໂປໂລ ເພີ່ມຄຳວ່າ “ບຸດກົກ ຈາກບັນດາຜູ້ຕາຍ” ໃສ່ບ່ອນນີ້ (ເຖິງວ່າພຣະເຢຊູຈະບໍ່ແມ່ນຄົນທຳອິດທີ່ພື້ນຄົນມາ ແຕ່ເປັນໂມເຊ). ໄຊຊະນະຂອງພຣະອົງເໝືອຄວາມຕາຍ ຍັງໝາຍເຖິງໄຊຊະນະທີ່ເໝືອບາບ ແລະ ມີອຳນາດໃນການສ້າງພວກເຮົາຂຶ້ນໃໝ່ໃນແບບພຣະລັກສະນະຂອງພຣະອົງ

ອະທິບາຍເພີ່ມ

ການຟື້ນຄືນຂອງໂມເຊ

ພຣະຄຳພີບໍ່ໄດ້ກ່າວແບບຊັດເຈນ ຫລື ຕົງໄປຕົງມາວ່າ ໂມເຊນັ້ນໄດ້ຟື້ນຄືນມາຈາກການຕາຍເປັນຄົນທຳອິດ ແຕ່ພຣະຄຳພີໄດ້ໃຫ້ຄວາມຄິດແກ່ພວກເຮົາໃນການທີ່ຈະເອົາຫລາຍໆຂໍ້ພຣະຄຳພີມາເພື່ອຊອກຫາຄຳຕອບຮ່ວມກັນ.

1. ພຣະຄຳພີໄດ້ກ່າວວ່າ ໂມເຊເສຍຊີວິດແທ້ໆ (ໃນພຣະຄຳພີ ພຣະບັນຍັດສອງ 34:5-6) ເພິ່ນບໍ່ໄດ້ຖືກຮັບຂຶ້ນໄປທີ່ສະຫວັນຄືກັນກັບທ່ານ ເອລີຢາ ແຕ່ບໍ່ມີໃຜຮູ້ບ່ອນທີ່ສົບຂອງລາວໄດ້ຖືກຝັງ.
2. ຫລັງຈາກການຕາຍຂອງໂມເຊແລ້ວ ພຣະຄຳພີໄດ້ກ່າວເຖິງບາງຢ່າງທີ່ບໍ່ປົກກະຕິ ເຊິ່ງພົບໃນພຣະຄຳພີພັນທະສັນຍາໃໝ່: ຢູດາ 1:9 ມີຄາເອນ ຜູ້ເປັນນາຍເທວະດາ ແລະ ຊາຕານ ຍັງໄດ້ຖືກຖຽງກັນເລື່ອງຂອງສົບຂອງໂມເຊ. ຖ້າວ່າໂມເຊໄດ້ຕາຍ ແລະ ຖືກຝັງສົບໄວ້ຕະຫລອດໄປ ຄົງຈະບໍ່ມີເຫດຜົນທີ່ ເທວະດາ ແລະ ຊາຕານຈະຕ້ອງມາຖືກຖຽງກັນ.
3. ໂມເຊໄດ້ຖືກປາກົດຂຶ້ນໃນພຣະຄຳພີ ມັດທາຍ 17:1-3, ແລ້ວ ສາວົກທັງສາມກໍ່ເຫັນໂມເຊ ແລະ ເອລີຢາ ກຳລັງສົນທະນາຢູ່ກັບພຣະອົງ. ເອລີຢາ ຖືກຮັບຂຶ້ນໄປສະຫວັນໂດຍທີ່ບໍ່ໄດ້ຕາຍ ສ່ວນໂມເຊພຣະຄຳພີໄດ້ກ່າວວ່າຕາຍແລ້ວ, ແຕ່ທັງສອງໄດ້ປາກົດຂຶ້ນ ແລະ ກຳລັງສົນທະນາກັບພຣະເຢຊູຢູ່.

ຈາກຂໍ້ພຣະຄຳພີເຫລົ່ານີ້ ເຮົາສາມາດເຫັນຮູບພາບໄດ້ວ່າ ໂມເຊໄດ້ຕາຍ ແລະ ໄດ້ມີຊີວິດກ່ອນທີ່ພຣະເຢຊູຈະຊົງຟື້ນຄືນມາ.

ຄຣິດສຕຽນຫລາຍຄະນະລວມເຖິງເຊເວັນເດ ແອັດເວັນຕິສ໌ ໄດ້ຖືວ່າ ໂມເຊແມ່ນຜູ້ທຳອິດທີ່ຟື້ນຄືນມາ.

ຜູ້ໄກ່ເກ່ຍ ໃຫ້ຄືນດີ

“ແລະ ໂດຍພຣະອົງນັ້ນ ຈະໄດ້ຊົງໃຫ້ສິ່ງສາລະພັດກັບຄືນດັບກັບພຣະເຈົ້າ ບໍ່ວ່າສິ່ງນັ້ນຈະຢູ່ໃນແຜ່ນດິນ ໂລກ ຫລືໃນສະຫວັນ ພຣະອົງໄດ້ຊົງບັນດານໃຫ້ເກີດສັນຕິພາບດ້ວຍພຣະໂລຫິດ ຊຶ່ງໄຫລທີ່ໄມ້ກາງແຂນຂອງພຣະອົງ” (ກລຊ 1:20)

ສິ່ງທີ່ພຣະເຢຊູໄດ້ເຮັດເປັນຜົນໃຫ້ພຣະອົງນັ້ນກາຍເປັນອັນດັບທຳອິດໃນທຸກໆສິ່ງ. ຕາມທີ່ ອຈ ໂປໂລກ່າວ: ພຣະຄຣິດຊົງຄວນກັບຕຳແໜ່ງທັງໝົດນີ້ “ເພາະວ່າພຣະເຈົ້າຊົງພໍພຣະໄທທີ່ຈະໃຫ້ຄວາມສົມບູນທັງໝົດຂອງພຣະອົງນັ້ນສະຖິດຢູ່ກັບພຣະບຸດ {ພຣະຄຣິດ} ຢ່າງສົມບູນ” (ກລຊ 1:19). ອີກຢ່າງໜຶ່ງ, ພຣະເຢຊູແມ່ນພຣະເຈົ້າ 100% ແລະ ເປັນມະນຸດ 100%. “ພວກເຮົາໄດ້ເຫັນພຣະສີຣີຂອງພຣະອົງ [...] ຊົງປ່ຽນດ້ວຍພຣະຄຸນ ແລະ ຄວາມຈິງ” (ຍຮ 1:14).

ໂດຍການຕາຍເທິງໄມ້ກາງແຂນ ແລະ ຟື້ນຄືນມາ, ພຣະເຢຊູຊົງໄດ້ເຕີມເຕັມເງື່ອນໄຂທີ່ຈະເຮັດໃຫ້ມະນຸດ ແລະ ພຣະເຈົ້ານັ້ນໃຫ້ກັບມາຄືນດີກັນ (ກລຊ. 1:20).

ພວກເຮົາເຂົ້າໃຈວ່າ ພຣະອົງໄດ້ເຮັດພາລະກິດການຄືນຕີລະຫວ່າງພຣະເຈົ້າ ແລະ “ສິ່ງທີ່ຢູ່ໃນໂລກ” ໄດ້ຢ່າງສຳເລັດ. ແຕ່ວ່າພຣະອົງໄດ້ຊົງເຮັດແບບໃດ?

ຈັກກະວານທັງໝົດສາມາດເບິ່ງເຫັນທຳມະຊາດຂອງຄວາມຊົ່ວຮ້າຍໄດ້ຢ່າງຊັດເຈນ. ດັ່ງນັ້ນ, ພຣະລັກສະນະຂອງພຣະເຈົ້າ ຈຶ່ງໄດ້ຮັບການພິສູດທັງໃນສະຫວັນ ແລະ ໃນແຜ່ນດິນໂລກ

ອະທິບາຍເພີ່ມ

ພຣະເຢຊູຊົງເປັນສື່ກາງ (Mediator) ລະຫວ່າງ ພຣະເຈົ້າກັບມະນຸດ, ການຄືນຕີນັ້ນບໍ່ໄດ້ເກີດຂຶ້ນຍ້ອນຜົນງານຂອງມະນຸດ ແຕ່ເກີດຂຶ້ນຍ້ອຍຄວາມຮັກຂອງພຣະເຈົ້າທີ່ມີຕໍ່ມະນຸດ

ໄມ້ກາງແຂນແມ່ນຈຸດສູນກາງຂອງການຄືນຕີ, ໄມ້ກາງແຂນປຽບເໝືອນກັບເປັນປ່ອນທີ່ ຄວາມຍຸຕິທຳ ແລະ ຄວາມເມດຕາ ໄດ້ມາຮ່ວມກັນຢູ່ຈຸດນັ້ນ.

ຜູ້ທີ່ໄດ້ຮັບການຄືນຕີແລ້ວ ຄວນດຳເນີນຊີວິດທີ່ສະທ້ອນສັນຕິສຸກຂອງພຣະຄຣິດ

1. ສຳລັບໂຕຂອງພວກເຮົາແລ້ວ ຄຳວ່າ “ຄືນຕີກັບພຣະເຈົ້າ” ຖືເປັນຂອງຂວັນ ຫລື ເປັນພາລະ?
2. ພຣະເຢຊູຊົງເປັນສະພາບແຫ່ງການຄືນຕີໃຫ້ແກ່ພວກເຮົາແລ້ວ. ພວກເຮົາສາມາດເປັນສະພາບໃຫ້ຄົນອື່ນໄດ້ຄືນຕີກັບພຣະເຈົ້າໃນທາງໃດແດ່?

EGW (Selected Messages, Volume 1, p. 321)

“ພຣະເຢຊູຊົງເປັນຄວາມຍິ່ງໃຫຍ່ແຫ່ງສະຫວັນ, ເປັນຜູ້ບັນຊາການທີ່ເຫລົ່າທູດສະຫວັນຮັກຫວງ. ພຣະອົງຊົງເປັນໜຶ່ງດຽວກັບພຣະເຈົ້າ, “ເຊິ່ງຢູ່ໃນຊວງເອິກຂອງພຣະບິດາເຈົ້າ” (ຍຮ 1:18), ແຕ່ພຣະອົງຄິດວ່າການທີ່ມີຄວາມສະເໝີພາບກັບພຣະບິດາ ໃນຂະນະທີ່ມະນຸດຍັງຄົງຫລົງຢູ່ໃນຄວາມບາບ ແລະ ຄວາມທຸກ ນັ້ນບໍ່ແມ່ນສິ່ງທີ່ພຣະອົງບໍ່ປາຖະໜາ. ພຣະອົງຈຶ່ງຊົງສະຫລະຕຳແໜ່ງ ຊົງລະຖິ້ມມົງກຸດ ແລະ ບັນລັງແລ້ວເອົາຄວາມເປັນມະນຸດມາສວມໃສ່ແທນການເປັນພຣະເຈົ້າ, ພຣະອົງຊົງຖອມພຣະອົງລົງ ແມ້ກະທັ້ງເຖິງຄວາມຕາຍທີ່ເທິງໄມ້ກາງແຂນ ເພື່ອມະນຸດຈະໄດ້ຮັບການຍົກຂຶ້ນ ແລະ ປະທັບຮ່ວມກັບພຣະອົງທີ່ສະຫວັນ [...] ດ້ວຍຄວາມຮັກ ພຣະອົງຈຶ່ງສະເດັດມາເພື່ອເປີດເຜີຍພຣະບິດາໃຫ້ກັບມະນຸດ ເພື່ອໃຫ້ມະນຸດໄດ້ຄືນຕີກັບພຣະເຈົ້າ.”